



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
LAURENCE QUINTANO**

Seduta tas-7 ta' April, 2006

Numru. 265/2005

**Il-Pulizija
(Spettur Kevin Borg)**

versus

Luan Alistair Vella

Il-Qorti

1. Rat l-imputazzjonijiet dedotti kontra Luan Alistair Vella ta' 31 sena iben John u Mary nee Schembri mwieled Pieta' fit-30 ta' Lulju 1973 u li joqgħod Sultana Flat 3 K Triq K. Darmanin Pieta' u li għandu n-numru ta' l-identita' 352573 (M)

Akkużat

2. Talli f'dawn il-Gzejjer f'hanut bl-isem 'Sound Cellular' li jinsab 84 the Strand Sliema fl-10 ta' Marzu 2005 u fil-ġranet u x-xhur ta' qabel b'diversi atti magħmulin fi

żmenijiet differenti li jiksru l-istess dipsożizzjoni tal-Liġi u li ġew maħgmula b'riżoluzzjoni wħada

(i) Iffalsifka jew biddel, mingħajr il-kunsens tas-sid, l-ismijiet, il-marki jew sinjali distintivi tax-xogħol tal-moħħ jew prodott ta' industrija jew manifattura jew xjentement għamel użu ta' sinjali, tabelli jew emblemi li jkun fihom inidkazzjoni li tista' tqarraq lix-xerrej dwar ix-xorta tal-merkanzija jew bejgħ tal tali merkanzija, jew xjentement qiegħed fiċ-ċirkolazzjoni, bejgħ jew żamm għandu għall-bejgħ jew importa għall-ħsieb ta' kummerċ, merkanzija b'marka, sinjal jew emblema imxebbhin b'qerq u cieoe'aċċessorji ta' telefon ċellulari tad-ditta Nokia. (Bi ksur ta' l-artikoli 298 (1)(a)(b)(c)(f) tal-Kap tal-Liġijiet ta' Malta).

(ii) U aktar talli fl-istess data.lok u ċirksotanzi, bi qligħ jew bi skop ta' kummerċ, stampa, immanifattura, idduplika jew mod ieħor iproduċa jew ikkoppja jew biegh, qassam jew mod ieħor offra għall-bejgħ jew biex iqassam xi artikolu jew xi ħaġa oħra bi ksur li joħorġu mid-drittijiet ta' l-awtur li jkollha persuna oħra protetti bil-/jew taħt il-Liġi ta' Malta (u dan bi ksur ta' l-artikolu 298BB tal-Kap 9 tal-Liġijiet ta' Malta).

(iii) U aktar talli fl-istess perjodu, bil-għan li jieħu vantaġġ għalih innifsu jew għal persuna oħra, jew bil-ħsieb li jikkaguna telf lil xi persuna oħra u mingħajr il-kunsens tal-proprietarju applica fuq oġġetti jew fuq l-ippakkattjar tagħhom sinjal identiku għal, jew li x'aktarx jitwaħhadma trademark reġistrata, jew biegh jew kera, offra jew espona għall-bejgħ jew kera jew qassam oġġetti li kellhom fuqhom, jew li l-ippakkettjar tagħhom kellu fuqu, sinjal bħal dal; (Dan bi ksur ta' l-artikolu 72(1) tal-Kap 416 tal-Liġijiet ta' Malta).

3. Il-Qorti ntabet ukoll sabiex skond id-diskrezzjoni tagħha, f'każ ta' ħtija,

(a) tħassar il-liċenzja jew inkella tissospendi tali liċenzja għal xi żmien hekk kif ikkontemplat fl-artikolu 31 tal-Kap 441 tal-Liġijiet ta' Malta;

(b) sabiex fil-każ ta' ħtija tordna wkoll il-konfiska u d-distruzzjoni ta' l-oġġetti kollha esibiti; u

(ċ) tikkundanna lill-imputat għall-ħlas ta' spejjeż ikkontemplati fl-artikolu 533.

4. Rat l-atti kollha tal-proċess inkluż iċ-ċertifikat ta' l-imputat, il-fedina penali netta tiegħu, il-kunsens ta' l-Avukat Ġenerali tat-23 ta' Marzu 2005 sabiex dawn il-proċeduri jkunu sommarji, ir-risposta ta' l-imputat li m'għandux oġġezzjoni li dawn il-proċeduri jkunuhekk sommarji, u t-tweġiba tiegħu li hu ħati ta' l-imputazzjonijiet. L-ammissjoni tal-ħtija kienet ikkonfermata wara li ngħata lill-imputat żmien xieraq biex jaħsibha.

5. Rat ukoll l-istqarrija ta' l-imputat, is-seizure note u l-47 Nokia pocket.

6. Effettivament, skond l-istqarrija ta' l-imputat, huwa kien jagħti ħafna mill-pockets b'xejn mal-mobiles. Kien hemm żmien meta kien imur barra minn Malta biex jagħzel ix-xogħol iżda issa ma baqax jagħmel hekk.

Ikkonsidrat

7. Li għaladarba l-imputat ammetta l-imputazzjonijiet dedotti kontrih, dawn ġew ippruvati skond il-Liġi.

8. Il-Qorti, wara li rat l-artikoli l-artikolu 17 (h), 298(1)(a)(b)(c)(f) u 298B tal-Kap 9, l-artikolu 72 (1) tal-Kap 416 issib lill-imputat ħati ta' l-imputazzjonijiet dedotti kontrih. Dwar il-piena, il-Qorti qed tikkonsidra li l-imputat ammetta l-ħtija mal-ewwel, ikkopera mal-Pulizija, u l-fedina penali tiegħu hija wahda netta. Għaldaqstant, il-Qorti qed tikkundanna lill-imputat iħallas multa ta' mitejn u ħamsin lira Maltija (Lm250).

9. Qed tordna li jkunu konfiskati l-oġġetti kollha esibiti u li dawn ikunu distrutti taħt il-ħarsien tar-Registratur li għandu jippreżenta rapport fi żmien qasir dwar id-distruzzjoni. Ir-rapport għandu jidhol fl-atti.

Kopja Informali ta' Sentenza

Il-Qorti mhix tapplika l-artikolu 533 tal-Kap. 9 u dan għaliex ma tqabdu ebda esperti

< Sentenza Finali >

-----TMIEM-----